



የኢትዮጵያ ብሔራዊ ምርጫ ቦርድ
NATIONAL ELECTION BOARD OF ETHIOPIA

ቁጥር:- ኔ1162/11/1155
ቀን: ግብ 04 2015

ለህዝባዊ ወያነ ሓርነት ትግራይ

መቅለ

ህዝባዊ ወያነ ሓርነት ትግራይ ሚያዝያ 28 ቀን 2015 ዓ.ም በቁጥር ሀወ/ሚስ/515 ለቦርዱ በጻፈው ደብዳቤ ፓርቲው ሃይልን መሰረት ያደረገ የአመጸ ተግባር ላይ መሰተፋን አረጋግጠናል በሚል የፓርቲው ህጋዊ ሰውነት እንዲሰረዝ፤ የፓርቲው ሃላፊዎች በፓርቲው ስም መንቀሳቀስ እንደማይችሉ እና የፓርቲው ንብረት በአዋጅ 1162/2011 መሰረት ፓርቲው ዕዳ ካለበት ለዕዳው መሸፈኛ እንዲውል፤ ቀሪው ገንዘብና ንብረት ደግሞ ለሥነ-ኬጋና መራጮች ትምህርት እንዲውል በጥር 10 ቀን 2013 ዓ.ም ቦርዱ ውሳኔ ማስተላለፍን ገልጸዋል።

ከዚህ ጋር በማያያዝም በትግራይ ክልል የነበረው ጦርነት በሰላማዊና ህገመንግስታዊ መንገድ እንዲፈታ በፓርቲው እና በፌዴራል መንግስት መካከል የጋራ ውሳኔ ላይ ስለተደረሰ እና ስምምነቱን ተከትሎ የተኮስ አቁም እርምጃ ተወስኗል በማለት ፓርቲው የአመጸ ተግባር ላይ ተሰማርቷል የሚለው ድምዳሜ አሁን ላይ መለወጡን ታሰቢ በማድረግ ቦርዱ ከዚህ ቀደም ያስተላለፋቸውን የፓርቲውን ህጋዊ ሰውነት ስረዛ፤ የፓርቲው ሃላፊዎች በፓርቲው ስም መንቀሳቀስ እንደማይችሉ እና የፓርቲው ንብረት ተጣርቶ ፓርቲው ዕዳ ካለበት ለዕዳው መሸፈኛ እንዲውል፤ ቀሪው ገንዘብና ንብረት ለሥነ-ኬጋና መራጮች ትምህርት እንዲውል በቦርዱ የተላለፈው ውሳኔ እንዲነሳ ሲል በደብዳቤው ጠይቋል።

ቦርዱም ይህን ከላይ የተገለጸውን ደብዳቤ መሰረት በማድረግ ግንቦት 4 ቀን 2015 ዓ.ም በአካሄደው ስብሰባ ጉዳዩን መርምሯል።

ለድምጽዎ የሚያምኑን

አድራሻ - ቦሌ ከፍላሚንጎ
ሬዕሰ-ጽ/ቤት ገባ ብሎ በስተቀኝ
ኦዲስ አበባ ኢትዮጵያ

ስልክ
+251 115 153468

ፋክስ
+251 115 510025

/national-electoral-board-of-ethiopia-nebe

 @NEBEthiopia

 contact@nebe.org.et

 www.nebe.org.et

ፓርቲው በአዋጅ ቁጥር 1162/2011 አንቀጽ 98/1/ /ረ/ ላይ የተደነገገውን በመተላለፍ ኃይልን መሰረት በአደረገ የአመጸ ተግባር ላይ ተሰማርቷል በሚል በቦርዱ እንዲሰረዝ ተወስኗል። የዚህ ውሳኔ ውጤትንም አስመልክቶ በአዋጅ 1162/2011 አንቀጽ 99/1/ ላይ ፓርቲው ከተሰረዘበት ቀን ጀምሮ መንቀሳቀስ እንደማይችል፤ የፓርቲውም ሃላፊዎች በፓርቲው ስም ምንም አይነት እንቅስቃሴ ማድረግ እንደማይችሉ ደንግጓል።

ምንም እንኳን በፓርቲው ደብዳቤ እንደተገለጸው ለቦርዱ ውሳኔ ምክንያት የሆነው ኃይልን መሰረት ያደረገው የአመጸ ተግባር አሁን ባይኖርም እንደገና ህጋዊ ሰውነቱን ለፓርቲው ለመመለስ የሚያስችሉ ድንጋጌዎች በአዋጅ 1162/2011 ተደንግጎ አይገኝም። ስለዚህ ቦርዱ የቀረበውን የህጋዊ ሰውነት ጥያቄ የማስመለስ ጉዳይን በህግ የተደገፈ ሆኖ ባለማግኘቱ አልተቀበለውም።

በመሆኑም ፓርቲው ህጋዊ ሰውነት አግኝቶ ለመንቀሳቀስ የሚችለው በአዋጅ 1162/2011 አንቀጽ 66 እና ተከታዮቹ ድንጋጌዎች መሰረት በድጋሚ የምዝገባ ጥያቄ ሲያቀርብ እና ቦርዱ ህጉን መሰረት አድርጎ ሲፈቅድ መሆኑን በተጨማሪ ወስኗል።

በመጨረሻም የፓርቲው አመራሮች እና ንብረትን በተመለከተ የቀረበውን ጥያቄ ቦርዱ ፓርቲው ላይ የሰጠው የስረዛ ውሳኔ ውጤቶች በመሆናቸው እንደአዲስ ሊጠየቁ የሚችሉ ሆነው አልተገኙም። ስለዚህ በዚህ በኩልም የቀረበውን ጥያቄ ቦርዱ ውድቅ አድርጓል።

ከአክብሮት ሠላምታ ጋር



[Handwritten Signature]
ወ/ሮ ባሕረ ላይላ ጌጤ
Ayele Gete
የፍርድ ቤቅ ሥራ ማሰር ሰርድም/ሰብሳቢ
Chairperson National Electoral Board